



राजस्थान राज्य विद्युत उत्पादन निगम लिमिटेड

जन-सम्पर्क अनुभाग

118, विद्युत भवन, जनपथ, ज्योतिनगर, जयपुर -302 005

फोन - 0141-2741825, ईमेल - pro@rrvun.com

विद्युत निगमों में अभियन्ता संवर्ग के पदों हेतु ऑनलाइन परीक्षा 29 जुलाई से 2 अगस्त तक निर्धारित

जयपुर, 12 जुलाई 2018

राजस्थान राज्य के पांचों विद्युत निगमों में अभियन्ता संवर्ग के विभिन्न पदों यथा सहायक अभियन्ता के 46 पदों, कनिष्ठ अभियन्ता के 835 पदों, कनिष्ठ रसायनज्ञ के 20 पदों तथा सूचना सहायक के 296 पदों (कुल 1197) पर सीधी भर्ती हेतु ऑनलाइन परीक्षा विभिन्न पारियों में दिनांक 29 जुलाई से 2 अगस्त तक आयोजित की जायेगी। परीक्षा हेतु अभ्यर्थियों को आज कॉल लेटर जारी कर दिये गये हैं जिन्हें अभ्यर्थी विद्युत निगमों की वेबसाइट से डाउनलोड कर सकते हैं। दो घंटे की समयावधि की ऑनलाइन परीक्षा में बहुविकल्पीय प्रश्न होंगे एवं गलत उत्तर देने पर नकारात्मक मार्किंग रखी गई है।

संयुक्त निदेशक (कार्मिक एवं प्रशासन), राविउनि, आलोक शर्मा ने बताया कि पांचों विद्युत निगमों हेतु कुल 1,04,051 आवेदन प्राप्त हुए हैं जिनमें से सहायक अभियन्ता के 46 पदों के लिए 22581, कनिष्ठ अभियन्ता के 835 पदों के लिए 53076, कनिष्ठ रसायनज्ञ के 20 पदों के लिए 1926 तथा सूचना सहायक के 296 पदों के लिए 26468 आवेदन प्राप्त हुए हैं। उक्त सभी पदों हेतु आवेदन की अन्तिम तिथि 02.07.2018 थी। अभियन्ता संवर्ग हेतु ऑनलाइन परीक्षा कनिष्ठ अभियन्ता (इलेक्ट्रिकल ब्रान्च), कनिष्ठ रसायनज्ञ एवं सूचना सहायक के पदों हेतु दिनांक 29.07.18 को तीन पारियों में (8 से 10, 12 से 2 एवं 4 से 6 बजे तक), कनिष्ठ अभियन्ता (कन्ट्रोल एण्ड इन्स्ट्रुमेन्टेशन, सिविल तथा फायर एण्ड सेफ्टी ब्रान्च) के पदों हेतु 31.07.18 को एक पारी में अपरान्ह 12 से 2 बजे तक तथा सहायक अभियन्ता (सभी ब्रान्च) के पदों हेतु 02.08.18 को दो पारियों में (अपरान्ह 12 से 2 एवं 4 से 6 बजे तक) आयोजित की जायेगी।

इसके अतिरिक्त प्रथम चरण के गैर तकनीकी अधिकारी एवं मंत्रालयिक संवर्ग की शेष रही कनिष्ठ लेखाकार के 812 पदों हेतु ऑनलाइन परीक्षा का आयोजन दिनांक 21.07.2018 को दो पारियों में (10 से 12 एवं 2 से 4 बजे तक) किया जायेगा। जिसके लिए अभ्यर्थियों को अभ्यास करने बाबत तथा ऑनलाइन परीक्षा पद्धति से अवगत कराने के उद्देश्य से विद्युत निगमों की वेबसाइट पर आधे घण्टे का मोक टेस्ट की प्रश्नावली भी अपलोड कर दी गई है।

ऑनलाइन परीक्षा में शामिल होने वाले अभ्यर्थियों को परीक्षा समय से एक घंटे पूर्व केन्द्र पर रिपोर्ट करना आवश्यक है। उक्त भर्ती परीक्षाओं के दौरान अनुचित संसाधनों, नकल आदि की रोकथाम हेतु कड़े कदम उठाते हुए अभ्यर्थियों के हस्ताक्षर व अंगूठा निशानी के अतिरिक्त प्रत्येक अभ्यर्थी की परीक्षा से पूर्व एवं परीक्षा समाप्ति के समय फोटो एवं बायोमैट्रिक उपस्थिति भी दर्ज किया जाना सुनिश्चित किया गया है।

आलोक शर्मा ने यह भी बताया कि विद्युत निगमों हेतु गैर तकनीकी अधिकारी एवं मंत्रालयिक संवर्ग की भर्ती के प्रथम चरण में दिनांक 04.07.2018 से 08.07.2018 तक कुल 2408 पदों हेतु आयोजित ऑनलाइन परीक्षा में अभ्यर्थियों का भारी रुझान रहा है जिसमें अभ्यर्थियों के परीक्षा में शामिल होने की कुल उपस्थिति 76 प्रतिशत से अधिक रही है।
